



Република Северна Македонија  
Republika e Maqedonisë së Veriut

**СУДСКИ СОВЕТ НА РЕПУБЛИКА СЕВЕРНА МАКЕДОНИЈА**  
**KËSHILLI GJYQËSOR I REPUBLIKËS SË MAQEDONISË SË VERIUT**

Ул. "Македонија" бр.5, 1000 Скопје | тел.02/3218 130 факс.02/3218 131 | [contact@ssrm.mk](mailto:contact@ssrm.mk)  
Rr. "Makedonija" nr.5, 1000 Shkup | tel.02/3218 130 faksi.02/3218 131 | [contact@ssrm.mk](mailto:contact@ssrm.mk)

Врз основа на член 105 став 1 алинеја 1 од Уставот на Република Северна Македонија, член 41 и член 46 став 1 точка 3 од Законот за судовите („Службен весник на Република Македонија“ бр.58/2006, 35/2008, 150/2010, 83/18, 198/18 и „Службен весник на РСМ“ бр.96/19), член 49 од Законот за Судскиот совет на Република Северна Македонија („Службен весник на Република Северна Македонија“ бр.102/2019), Судскиот совет на Република Северна Македонија на седницата одржана на ден 22.01.2025 година, донесе

**О Д Л У К А**  
**ЗА ИЗБОР НА СУДИЈА НА АПЕЛАЦИОНЕН СУД БИТОЛА**

За судија на Апелационен суд Битола, за кривична област е избрана:

**Билјана Белевска Пројковска** –судија на Основен суд Охрид.

Оваа одлука ќе стапи во сила по правосилно завршување на постапката и ќе се објави во „Службен весник на Република Северна Македонија“.

*О б р а з л о ж е н и е*

Судскиот совет на Република Северна Македонија објави оглас за избор на 1 (еден) судија во Апелациониот суд Битола, за кривична област, објавен во „Службен весник на РСМ“ бр.270/23 од 19.12.2023 година.

На објавениот оглас за избор на еден судија на Апелационен суд Битола, за кривична област се пријавиле вкупно 5 (пет) кандидати, од кои еден од кандидатите ја повлече пријавата, така што останатите 4 (четири) кандидати ги исполнуват условите за избор на судија.

Постапката за избор на судија на Апелационен суд Битола, Советот ја спроведе согласно Законот за судовите, Законот за Судскиот совет на Република Северна Македонија, Деловникот за работа на Судскиот совет на Република Северна Македонија. Согласно Правилникот за начинот на рангирање на кандидатите за избор на судија во повисок суд, Советот формира Комисија која изврши проверка на навременоста на пријавите и комплетноста на документите на пријавените кандидати по огласот. Кандидатите имаат положен психолошки тест и тест на интегритет, со истите е спроведено интервју, а согласно Законот за изменување и дополнување на Законот за судовите („Сл. Весник на РМ“ бр.150/10) за кандидатите кои се избрани за судии пред 26.11.2010 година не се спроведува проверка на практична работа со компјутери, поради што ваква проверка за кандидатите е спроведена согласно законот.

Комисијата формирана од страна на Судскиот совет на РСМ по спроведена постапка согласно Правилникот за начинот на рангирање на кандидатите за избор на судија во повисок суд изврши рангирање врз основа на критериумите предвидени во чл.48 ст.2 од Законот за Судскиот совет на РСМ, при што се дадени поени за предвидените аспекти од критериумите и е сочинета ранг листа на кандидати, на која кандидатите со највисоки поени се рангирани на првото место. Од страна на кандидатите не се изјавени жалби за рангирањето до Комисијата, така што Комисијата достави Извештај со конечна ранг-листа на кандидати за избор на еден судија на Апелациониот суд Битола, за кривична област:

**К О Н Е Ч Н А**  
**РАНГ - ЛИСТА НА КАНДИДАТИ**  
**за избор на 1 (еден) судија на Апелационен суд Битола,**  
**за кривична област**

Ред.бр.	Име и презиме	Судија на	поени
1	Билјана Белевска Пројковска	Основен суд Охрид	72,58
2	Емељ Кранли Али	Основен суд Ресен	68,5
3	Хаџо Тариќ	Основен суд Битола	67,8
4	Цветанка Никодиноска	Основен суд Битола	66,06

Согласно член 49 ст.2 од Законот за Судскиот совет на Република Северна Македонија е предвидено дека за судија е избран кандидатот кој добил најмалку осум гласови од вкупниот број на членови на Советот со право на глас.

Согласно чл.23 ст.3 од Деловникот за работа на Судскиот совет на РСМ е предвидено дека доколку прворангираниот кандидат на листата при гласањето не го добие потребниот број на гласови, се гласа редоследно за следните кандидати од ранг листата.

На седницата одржана на ден 22.01.2025 година, Судскиот совет расправаше по однос на кандидатите за избор на судии и членовите на Советот се произнесоа за причините поради кои го даваат својот глас, а кои се нотирани во записникот од погоре наведената седница, по што Советот гласаше редоследно по ранг-листата.

Првиот кандидат од ранг листата Билјана Белевска Пројковска со 13 гласа - „За“ го доби потребното мнозинство од вкупниот број членови на Советот со право на глас.

Секој член на Советот со право на глас, даде образложение за својата одлука за избор на судија како што е предвидено во член 49 став 3 од Законот за Судскиот совет на Република Северна Македонија.

Кандидатот Билјана Белевска Пројковска има вкупен судиски стаж од 13 години, 3 месеци и 16 дена до денот на пријавувањето на огласот. Како судија работела на кривична материја, истата постапувала по кривични предмети за полнолетни, кривични предмети за деца, како претседател на совет за испитување на обвинителен акт, претседател на кривичен совет, претседател на кривичен оддел на Основен суд Охрид и како судија за извршување на санкции, прекршоци. Од страна на Комисијата за рангирање на кандидатите за избор на судија во повисок суд, судијата е согласно конечната ранг листа е рангирана на прво место со 72,58 бода, така што има значителна предност во бодувањето во однос на останатите кандидати на ранг листата. Судијата при оценувањето за последниот период 2019-2022 година е оценета со позитивна оценка, при што се ценети квалитативните и квантитативните критериуми согласно

подзаконските акти. Од образложенијата дадени од страна на членовите на Советот произлегува дека станува збор за исклучително стручен судија со интегритет, потврден со мерливи критериуми, која добро се изразува во делот на судењата и при писмената изработка на одлуките, посветен, искусен судија, пример за судиска совесност, независност, непристрасност, чесност и одговорност, високо етичка и морална личност, истата е високорангирана, односно прва на ранг листата, со добри резултати во досегашното работење, против судијата нема никакви постапки за нејзина одговорност, така да сите наведени квалитети, знаење и искуство стекнати во првостепен суд би ги пренела и би придонела во ажурноста и ефикасноста во работењето во повисок суд, конкретно во Апелациониот суд Битола.

Имајќи го предвид наведеното, Советот ја избра Билјана Белевска Пројковска за судија на Апелациониот суд Битола, за кривична област.

**Бр.09-206 /1**  
**28.01.2025 година**  
**Скопје**

**СУДСКИ СОВЕТ**  
**НА РЕПУБЛИКА СЕВЕРНА МАКЕДОНИЈА**  
**ПРЕТСЕДАТЕЛ**

**м-р Александар Камбовски**

